



## FIT-TRIBUNAL GHAL TALBIET ZGHAR

GUDIKATUR

AVV. DR. KEVIN CAMILLERI XUEREB

Seduta ta' nhar it-Tnejn, 25 ta' Settembru, 2017

Avviz tat-Talba numru: 178 / 2017

JOSEPH ANTHONY O'CONNOR

[K.I. NRU. 55088A]

VERSUS

CORAL SHIPPING INTERNATIONAL LIMITED

[REG. NRU. C-67405]

It-Tribunal;

Ra l-Avviz tat-Talba prezentat nhar il-5 ta' April, 2017 fejn l-attur talab li soċjetà konvenuta tigi kkundannata thallsu s-somma ta' hamest'elef ewro (€5,000.00c) rapprezentanti l-valur ta' *radio equipment* installat mill-istess attur fuq il-bastiment (*tug boat*) MV Almog, gja' maghruf bl-isem ta' "Captain Omar", liema bastiment gie mibjugh lill-konvenuta bil-patt li f'kaz li l-konvenuta taghzel izzomm dan l-apparat elettroniku (SSB Radio), hi stess ghandha thallas, ossia tirmimborsa, lill-attur l-valur tieghufl-ammont reklamat f'dawn il-proceduri, hekk kif ahjar imfisser fl-Avviz tat-Talba. L-attur talab ukoll l-ispejjez tal-proceduri u l-imghax mis-sejha gudizzjarja *de quo*.

Ra li l-kawza giet appuntata ghas-smiegh ghas-seduta tat-22 ta' Mejju, 2017;

Ra li ghad li debitament notifikata bl-atti ta' dawn il-proceduri, il-konvenuta naqset milli tippresenta risposta fit-terminu preskritt mil-ligi ghal dan il-ghan u lanqas ma deheret personalment (jew tramite rapprezentant taghha) ghas-smiegh ta' dan il-procediment;

Ikkunsidra l-provi dokumentarji mressqa;

Ra l-atti u d-dokumenti kollha mressqa;

Ra il-kapitolu prezentat mill-attur fl-udjenza tat-22 ta' Settembru, 2017.

Ikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemmija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis."*

Minn qari ta' din ic-citata disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma lill-parti mharrka f'kaz li din ma tidhirx quddiemu.

Fil-kaz prezenti, l-konvenuta giet debitament notifikata bl-atti processwali fis-17 ta' Mejju, 2017 (ara *a tergo* ta' fol. 8) hekk kif ukoll registrat fil-verbal ta' l-udjenza tat-22 ta' Settembru, 2017 u la rissqet risposta fit-terminu li trid u tghid il-ligi u lanqas ma deheret ghas-seduti mizmuma quddiem it-Tribunal u lanqas ma deher xi rapprezentant taghha sabiex issehh kontestazzjoni tal-pretiza attrici (la fl-udjenza tat-22 ta' Settembru, 2017 u lanqas f' dik tal-llum stess).

It-Tribunal sema' lill-attur fl-udjenza tat-22 ta' Settembru, 2017 li, bil-lingwa Ingliza, ikkonferma li l-ammont ta' hamest'elef ewro (€5,000.00c) ghadu dovut lill-konvenuta u li l-ebda hlas ta' porzjon minnu ma sehh da parti ta' l-istess konvenuta. Tali dikjarazzjoni giet debitament verbalizzata fl-atti ta' dawn il-proceduri (*vide* l-verbal ta' l-udjenza relattiva).

Addizzjonalment, gie prezentat kapitolu mill-attur fl-udjenza tat-22 ta' Settembru, 2017 u l-kawza giet differita ghall-udjenza tal-llum, fejn il-konvenuta (jew rapprezentant taghha) baqghet ma deheritx biex twiegeb ghalih. Fid-dawl ta' tali omissjoni n-nota tal-mistoqsijiet tisthoqq li tkun emmnuta u ghalhekk ghandha tittiehed bhala mistqarra.

It-Tribunal josserva illi, in linea ta' principju, l-kapitolu hu fatt processwali li jgib mieghu effetti specifici, espressament prevvisti u determinati mil-ligi taht il-Kapitolu 12 tal-Ligijiet ta' Malta [*vide* Artt. 698(2) u 702(3)]. Minn tali disposizzjonijiet huwa dezunt illi l-kapitolu hu mezz dirett biex jipprovoka konfessjoni gudizzjali f' min lill-

jigi deferit ta' fatt sfavorevoli ghal kapitolat u ta' vantagg ghall-parti li eskogitatu. Jinghad fid-decizjoni *in re Anthony Borg v. Samwel Veneziani* (Appell Inferjuri, 28 ta' April 1998), illi "*din ic-cirkustanza hi hafna rilevanti ghaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova posittiva li l-ammont rekalmat mill-attur kien dovut lilu ghal ragunijet minnu pretizi u dana bl-ammissjoni – anke jekk negattiva fis-sens ta' non kontestazzjoni – ta' l-istess konvenut.*" Fl-istess sens ara sentenza *in re Stephen Vella et v. Bollicine Limited* (Appell Inferjuri, 9 ta' Jannar, 2008).

Jirrizulta, anke bl-adoperu tad-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta, li t-talba attrici hija fondata u li ma tressqet l-ebda prova li b'xi mod turi li dak li intqal mill-attur ma ghandux mis-sewwa.

Illi ghalhekk, in vista tal-provi pprezentati quddiemu, u fid-dawl ta' dak fuq kunsidrat, it-Tribunal ma ghandu l-ebda triq ohra hlief li jiddikjara li l-ammont mitlub mill-attur huwa dovut mis-socjeta' konvenuta.

Ghalhekk, it-Tribunal, jaqta u jiddeciedi dan il-kaz billi jilqa t-talba ta' l-attur u konsegwentement jikkundanna lis-socjeta' konvenuta thallas lill-istess attur is-somma ta' hamest'elef ewro (€5,000.00c), bl-imghaxijiet legali mill-prezentata tal-kawza (i.e., mill-5 ta' April, 2017) sad-data tal-hlas effettiv.

L-ispejjez kollha tal-proceduri huma a kariku tas-socjeta' konvenuta.

*ft.* **AVV. DR. KEVIN CAMILLERI XUEREB**  
*Gudikatur*

*ft.* **ADRIAN PACE**  
*Deputat Registratur*